

 सत्यमेव जयते	राजस्थान राजपत्र विशेषांक	RAJASTHAN GAZETTE Extraordinary
	साअधिकार प्रकाशित	Published by Authority
	पौष 25, बुधवार, शाके 1941-जनवरी 15, 2020 Pausa 25, Wednesday, Saka 1941-January 15, 2020	

भाग 6 (ख)

जिला बोर्डों, परिषदों एवं नगर आयोजना संबंधी, विज्ञप्तियां आदि।

कार्यलय जिला परिषद अजमेर

अधिसूचना

जयपुर, अक्टूबर 18, 2019

संख्या 1610 :- राज्य सरकार की अपेक्षा पर, पर्यावरण सुरक्षा अधिनियम, 1986 के अन्तर्गत विरचित ठोस अपशिष्ट प्रबन्धन नियम, 2016 के नियम 15 के खण्ड (यच) (zf) एवं (यछ) (zg) के उपखण्ड (xi) सपठित राजस्थान पंचायत राज अधिनियम, 1994 की धारा -103 की उप-धारा (1) में प्रदत्त शक्तियों का प्रयोग करते हुये जिला परिषद्, अजमेर के क्षेत्राधिकार की समस्त ग्राम पंचायतों में ठोस अपशिष्ट प्रबन्धन कार्य को विनियमित करने के प्रयोजनार्थ, जनहित में जिला परिषद्, अजमेर एतद् द्वारा ग्राम पंचायत क्षेत्रों में ठोस अपशिष्ट प्रबन्धन हेतु निम्नलिखित उपविधियाँ बनाती है,

अर्थात:-

01. संक्षिप्त नाम व प्रारम्भ:- 1. ये उपविधियां अजमेर जिला परिषद् (ठोस अपशिष्ट प्रबन्धन) उपविधिया, 2019 कहलायेंगी। 2. ये उपविधियां राजस्थान राज-पत्र में प्रकाशन की तिथि के 30 दिवस पश्चात् से प्रवृत्त होगी।
02. लागू होना:- ये उपविधियां जिला परिषद् के क्षेत्राधिकार की समस्त ग्राम पंचायतों के सीमा क्षेत्र में प्रभावशील होगी।
03. परिभाषा:- 1. इन उप-विधियों में, जब तक कि सन्दर्भ में अन्यथा अभिप्रेत न हो:-
 - (i) **जैविक रूप से अपघटित अपशिष्ट** से कोई ऐसी कार्बनिक सामग्री अभिप्रेत है जिसे सूक्ष्म जीव द्वारा सरलतर टिकाऊ सम्मिश्रण में निम्नीकृत किया जा सकता है:
 - (ii) **"ज्वलनशील अपशिष्ट"** से प्लास्टिक, काष्ठ लुगदी आदि जैसी क्लोरोनीकृत सामग्री को छोड़कर गैर-जैवअक्रमणीय, गैर-पुनर्चक्रणीय, गैर-पुनःउपभोज्य, गैर-परिसंकटमय ठोस अपशिष्ट अभिप्रेत है।
 - (iii) **घरेलू परिसंकटमय अपशिष्ट** से घरेलू स्तर पर उत्पन्न संक्रामक अपशिष्टों जैसे फेंके हुये पेंट के ड्रम, कीटनाशी के डिब्बे, सीएफएल बल्ब, ट्यूब लाईटें, अवधि, समाप्त औषधियां, टूटे हुई पारा वाले थर्मामीटर, प्रयुक्त बैटरियां, प्रयुक्त सूइया, तथा सिरीज और संदूषित पट्टियां आदि अभिप्रेत है।
 - (iv) **"षुष्क अपशिष्ट"** से जैव-निम्नीकरण अपशिष्ट और निष्क्रिय गली का कुड़ा-करकट से भिन्न अपशिष्ट अभिप्रेत है और जिससे अतर्गत पुनर्चक्रणीय अपशिष्ट गैर पुनर्चक्रणीय अपशिष्ट, दाह्य अपशिष्ट और स्वास्थ्यकर नैपकिन और डायपर आदि अपशिष्ट भी है।
 - (v) **"प्राथमिक संग्रहण"** से पृथक्कृत ठोस अपशिष्ट को उसके द्वारा ठोस अपशिष्ट को उसके उत्पादन के स्रोत जिसके अंतर्गत घर, दुकाने, कार्यालय और कोई अन्य गैर अवासीय

परिसर भी है से या किसी संग्रहण बिंदु या ग्राम पंचायत द्वारा विनिर्दिष्ट किसी अन्य अवस्थान से संग्रहित करना, उठाना या हटाना अभिप्रेत है।

- (vi) **"प्रसस्करण"** से कोई वैज्ञानिक प्रक्रिया जिससे द्वारा ठोस अपशिष्ट को पुनः उपयोग, पुनः चक्रित या नए उत्पादकों में परिवर्तित करने के प्रयोजन के लिये हथालित करना, अभिप्रेत है।
- (vii) **"पुनर्चक्रण"** से पृथक्कृत ठोस अपशिष्ट को अजैव निम्नीकृत नए पदार्थ या उत्पाद या नए उत्पादों को उत्पादन करने के लिए कच्ची सामग्री के रूप में परिवर्तित करने की प्रक्रिया अभिप्रेत है, जिसमें मूल उत्पादों को समरूप किया जा सकेगा या नहीं किया जा सकेगा।
- (viii) **"स्वास्थ्यकर अपशिष्ट"** से प्रयोग किए गए डायपर, स्वास्थ्यकर तौलिए या नैपकिन, टैम्पोन, कन्डोम, इनकंटीनेंस शीट और कोई अन्य समरूप अपशिष्ट से मिलकर बना अपशिष्ट अभिप्रेत है।
- (ix) **"ठोस अपशिष्ट,"** से ठोस या अर्द्धठोस घरेलू अपशिष्ट अभिप्रेत है और इनके अंतर्गत स्थानीय प्राधिकरण और नियम 2 में वर्णित अन्य अस्तित्व के अधीन क्षेत्र में उत्पन्न स्वास्थ्यकर अपशिष्ट, वाणिज्यिक, अपशिष्ट, सांस्थनिक अपशिष्ट, खान पान और बाजार अपशिष्ट तथा अन्य गैर-आवासीय अपशिष्ट, गली की सफाई, सतह नालियों से हटाकर की गई एकत्रित खाद, उधान कृषि और डेयरी अपशिष्ट, औद्योगिक अपशिष्ट को छोड़कर उपचारित जैव चिकित्सक अपशिष्ट और ई-अपशिष्ट, बैटरी अपशिष्ट, रेडियो सक्रिय अपशिष्ट भी अभिप्रेत है।
- (x) **"स्थिरीकरण"** से जैव निम्नीकरण अपशिष्ट को जैवीय अपघटन को स्थायी अवस्था में परिवर्तित करना अभिप्रेत है जहां वह निक्षालन या अरुचिकर सुगंध उत्पन्न नहीं करता है और कृषि भूमी भू-कटाव नियंत्रण तथा भूमी उपचार के लिये उपयुक्त है।
- (xi) **"वातजीवी कम्पोस्टीकरण" (Aerobic Composting)** से ऑक्सीजन की विद्यमानता में जैविक पदार्थ का सूक्ष्म जैवकीय वातजीवी कम्पोस्टीकरण से ऑक्सीजन की विद्यमानता में जैविक पदार्थ का सूक्ष्म जैवकीय विद्यटन अंतर्वलित कोई नियंत्रित प्रक्रिया अभिप्रेत है।
- (xii) **"इकठठा करना" (Collection)** से ठोस अपशिष्ट को कलेक्षण हेतु निर्धारित स्थलों से/अन्य स्थलों से इकठठा करना/उठाना। (Point to point collection)
- (xiii) **"स्रोत पर इकठठा करना" (Collection at Source)** से ठोस अपशिष्ट का स्रोत (घर-मकान-रास्ते-बाजार-चौक) से इकठठा करना।
- (xiv) **"कम्पोस्टीकरण" (Composting)** से जैविक पदार्थ का सूक्ष्मजीवी अपघटन अंतर्वलित की एक ऐसी नियंत्रण प्रक्रिया अभिप्रेत है।
- (xv) **"कन्स्ट्रक्शन एव डिमोलिशन वेस्ट" (Construction and Demolition waste)** से निर्माण सामग्री का अपशिष्ट, डेब्रीज व डिमोलिशन से निकाला मलबा इत्यादि।
- (xvi) **"द्वार-द्वार संग्रहण" (Door to door collection)** से घरों, दुकानों, वाणिज्यिक प्रतिष्ठानों, कार्यालयों संस्थागत या किसी अन्य गैर आवासीय परिसरों से द्वार तक जाकर ठोस

अपशिष्ट का संग्रह करना और जिसके अन्तर्गत किसी आवासीय सोसायटी, द्वार या किसी अभिहित स्थल से ठोस अपशिष्ट का संग्रहण करना भी अभिप्रेत है।

(xvii) **"द्वार-द्वार संग्रहण"** हेतु साधन/वाहन" (Equipment/Vehicle for door to door collection of

municipal solid waste) से ठोस अपशिष्ट प्रबन्धन नियमों के अन्तर्गत साधन/वाहन जैसे

कन्टेनराईड व्हील वेरों, कन्टेनराईड साईकिल रिक्शा, औटो रिक्शा, औटो टिपर (गीले एवं सूखे कचरे को अलग-अलग इकट्ठा करने हेतु)

(xviii) **"रोयल्टी" (Royalty)** से स्थानीय प्राधिकरण या राज्य सरकार द्वारा प्राधिकृत रोयल्टी राशि जो ठोस

अपशिष्ट प्रसंस्करण सुविधा/भूमिभरण ठोस अपशिष्ट के निपटान के ग्राही या प्रचालक द्वारा सबन्धित ग्राम पंचायत को दी जाएगी। (2) इसमें प्रयुक्त जिन शब्दों और पदों का अर्थ परिभाषित किया नहीं किया गया है, परंतु जो पर्यावरण (संरक्षण) अधिनियम 1986, जल (प्रदूषण निवारण और नियंत्रण) अधिनियम, 1974 जल (प्रदूषण निवारण और नियंत्रण) उपकर अधिनियम 1977 वायु (जल प्रदूषण निवारण और नियंत्रण) अधिनियम, 1981 ठोस अपशिष्ट प्रबन्धन नियम 2016 तथा राजस्थान पंचायती राज अधिनियम, 1994 में परिभाषित हैं, उनके वही अर्थ होंगे जो संबंधित अधिनियमों व नियमों में हैं।

4. **"ठोस अपशिष्टों का पृथक्करण"** (1) समस्त निवासियों के लिए यह अनिवार्य होगा कि वे अपने स्थानों से उपसर्जित ठोस अपशिष्ट के उद्गम स्थल पर ही पृथक्-पृथक् सूखा व गीला कचरा उपर्युक्त ढक्कननुमा कचरा पात्र में भण्डारित करेंगे व दिन में एक बार ही निर्धारित समय पर उनको डोर संग्रहण की उपलब्ध करवाई गई सेवा को मासिक शुल्क देकर निस्तारण सुनिश्चित करना होगा ताकि आम सड़को, पर ग्राम पंचायत द्वारा स्वच्छ करने के पश्चात किसी प्रकार की गन्दगी कूड़ा-करकट नहीं फैलाये अन्यथा केरिंग चार्ज वसूल किया जावेगा। पुनरावृत्ति पर न्यायालय में नियमानुसार अभियोग दायर किया जा सकेगा। (2) ग्राम पंचायत द्वारा समय-समय पर नागरिकों को प्रोत्साहित किया जायेगा ग्राम पंचायत द्वारा

ग्राम सभा में उपरोक्त प्रक्रिया की जानकारी नियमित रूप से दी जायेगी।

5. **ठोस अपशिष्टों का भण्डारण:-** समस्त ग्राम पंचायतें अपने स्तर पर अथवा उनके द्वारा अधिकृत किये गये अन्यत्र माध्यम से ठोस अपशिष्टों के भण्डारण सुविधाओं की स्थापना और उनका अनुरक्षण ऐसी रीति से करेगी जिससे कि इसके आस-पास अस्वास्थ्यकर/ अस्वच्छकारी परिस्थितियां पैदा न हों। भण्डारण सुविधाओं की स्थापना तथा उनका अनुरक्षण करते समय निम्नलिखित मानदण्डों को ध्यान में रखा

जायेगा:-

- (i) निर्दिष्ट क्षेत्र में अपशिष्ट उत्पादन की मात्रा और जनसंख्या के घनत्व को ध्यान में रखते हुए भण्डारण सुविधाओं का सृजन और स्थापना की जायेगी परन्तु प्रत्येक ग्राम में न्यूनतम एक भण्डारण सुविधा होगी। ऐसी भण्डारण सुविधाओं में न्यूनतम 01 किलोमीटर की दूरी होगी।

- (ii) ग्राम पंचायत द्वारा अथवा किसी अन्य अभिकरण द्वारा उपलब्ध कराई जाने वाली भण्डारण सुविधा का डिजाईन ऐसा होगा जिससे कि इकट्ठा किया गया कूड़ा-करकट वातावरण में खुले रूप में न हो।
- (iii) ग्राम पंचायत द्वारा निर्धारित कूड़ादान स्थलों पर पृथक्करण को प्रोत्साहित करने के लिए निम्नानुसार रंग के पृथक्-पृथक् कन्टेनर भी रखवाये जा सकते हैं:-
- (1) हरा- जैव निम्नीकरण अपशिष्टों हेतु।
 - (2) सफेद- पुनः चक्रणयोग्य अपशिष्टों हेतु।
 - (3) नीला/काला- अन्य साधारण अपशिष्टों हेतु।
- इन कन्टेनरों से कूड़े/अपशिष्टों को खाली करने और परिवहन के लिए सुगम प्रचालन डिजाईन के वाहन उपयोग में लिये जायेंगे।
- (iv) पंचायत में स्थित सभी कॉपरेटिव सोसाईटिज, आवासीय एवं व्यवसायिक प्रतिष्ठानों के प्रबन्धन की यह जिम्मेदारी होगी कि वे आवश्यक संख्या में अपने स्वयं के कन्टेनरस जिसकी डिजाईन ग्राम सभा/ग्राम पंचायत से अनुमोदित हो, अपने परिसर में स्थापित करें ताकि वहां उत्सर्जित दैनिक कचरे का भली-भांति भण्डारण हो सके। जिन्हें ग्राम पंचायत के वाहनों से समयबद्ध खाली करवाने हेतु वे ग्राम पंचायत को देय यूजर चार्ज पर अनुबन्ध कर वाहनों की व्यवस्था करवा सकेंगे।
- (v) बूचड़खानों, मांस-मछली बाजारों, फल एवं सब्जी बाजारों के अपशिष्ट का जो जैव निम्नकरणीय प्रवृत्ति का होता है। प्रबन्ध इस प्रकार किया जायेगा, ताकि ऐसे अपशिष्टों को उपयोग में लाया जा सके और इनमें कोई संक्रामक बीमारियां नहीं फैले। इसको सुनिश्चित करने के लिए ऐसे व्यवसायियों को स्वतः अपने प्रबन्धन कर इनका नियमानुसार निस्तारण सुनिश्चित करना होगा अथवा ग्राम पंचायत द्वारा डोर टू डोर ऐसे अपशिष्टों के संग्रहण, परिवहन व निस्तारण हेतु लागू प्रक्रिया को अपनाकर इसकी पालना सुनिश्चित करनी होगी अन्यथा अपशिष्ट फैलाने पर केरिंग चार्ज मौके पर वसूल किये जावेंगे अथवा न्यायलय में अभियोग दायर किया जा सकेगा।
- (vi) जैव चिकित्सीय, अपशिष्टों तथा औद्योगिक अपशिष्टों को ठोस अपशिष्टों के साथ नहीं मिलाया जायेगा और ऐसे अपशिष्टों का संग्रहण इस प्रयोजन के लिए पृथक् रूप से विनिर्दिष्ट नियमों के अनुसार किया जावेगा।
- (vii) पालतू जानवरो द्वारा रोड़/ सार्वजनिक स्थानों पर गन्दगी (Poop/ litter/faecal matter) को पालतू जानवरों के मालिकों द्वारा निपटान करना होगा ऐसा नहीं करने पर जुर्माना/केरिंग चार्ज वसूला जावेगा।
- (viii) कोई भी व्यक्ति अपने भवन, संस्थान, व्यापारिक प्रतिष्ठान से गन्दा पानी कीचड़ पानी नाईट सोईल गोबर, मलमूत्र, दूषित जल अपने परिसर में इस प्रकार न तो एकत्रित रखेगा न सार्वजनिक

मार्गों पर बहने देगा जिससे वातावरण दुर्गन्ध से प्रदूषित हो व जन स्वास्थ्य को हानि होने की सम्भावना रहे अथवा आवागमन में बाधक हो अन्यथा उसके विरुद्ध तत्काल कैरिंग चार्ज वसूल किया जावेगा एवं न्यायालय में अभियोजन किया जा सकेगा।

- (ix) कोई व्यक्ति किसी प्रकार का मृत मवेशी अथवा उसके अवशेष सार्वजनिक स्थानों इत्यादि में एकत्रित कर किसी प्रकार का प्रदूषण गन्दगी फैलाते हुये पाया जाता है तो दण्डनीय अपराध होगा और उससे कैरिंग चार्ज भी वसूला जायेगा।

7. ठोस अपशिष्ट का संग्रहण - ग्राम पंचायत क्षेत्र में ठोस अपशिष्टों या कूड़ा-करकट फैलाना प्रतिषेध होगा। यदि कोई भी व्यक्ति सार्वजनिक स्थलों मार्गों, निजी खुले स्थलों, चौक, पानी के स्रोतों इत्यादि पर गन्दगी कूड़ा- करकट फैलाते व रखते पाया गया तो ग्राम पंचायत के द्वारा, संलग्न “अनुसूची-अ” में घोषित/समय-समय पर ग्राम पंचायत द्वारा निर्धारित, उपयोग राशि (User Charges) ऐसे दोषी व्यक्तियों से मौके पर ही वसूल करने लिए सक्षम होगा। धरो/व्यवसायिक युनिटों को जारी रसीद मात्र फाइन/जुर्माना/उपयोग (User Charges) राशि वसूली का दस्तावेज है इसका अन्यत्र उपयोग नहीं होगा।

- (i) ठोस अपशिष्ट प्रबन्धन नियम, 2016 की पालना में घर-घर से कचरा एकत्रित करने के लिये “ग्राम पंचायतों के सभी वार्डों” में समुचित संसाधन लगाकर सुनिश्चित की जावेगी अपशिष्ट परिवहन करने वाले वाहन में गीले एवं सूखे कचरे हेतु अलग-अलग कम्पाटमेन्ट होंगे जिनमें घरों में रखे हरे डिब्बे का गीला कचरा तथा नीले डिब्बे का सूखा कचरा पृथक-पृथक इक्कठ्ठा कर परिवहन किया जावेगा। किसी भी स्थिति में गीले एवं सूखे कचरे को मिश्रित होने से रोकना होगा।
- (ii) घर-घर से कचरा संग्रहण हेतु क्षेत्र में निश्चित समय का निर्धारण अनिवार्य रूप से किया जावेगा। सामान्यतः समय प्रातः 7:00 से 11:00 बजे तक निर्धारित किया जावेगा। किन्तु विशेष सफाई के प्रयोजनार्थ ग्राम पंचायत द्वारा निर्धारित समय की पालना सुनिश्चित की जावे। प्रत्येक कचरा संग्रहण कार्यकर्ता उपकरण/वाहन पर घंटी/भोंपू (जिसकी आवाज अनुज्ञेय मानदण्ड से अधिक ना हो) भी लगाया जावे ताकि कचरा संग्रहण के समय इसे बजाकर निवासियों को सूचित किया जा सके।
- (iii) व्यावसायिक क्षेत्रों में व्यापारिक प्रतिष्ठानों/दुकानों से कचरा संग्रहण हेतु सामान्यतः समय प्रातः 9.00 से 12.00 बजे तक रखा जावेगा।
- (iv) घर-घर कचरा संग्रहण योजना के तहत घर-घर से कचरा एकत्रित करने हेतु निम्नानुसार उपयोग राशि (User Charges) निर्धारित की जाती है:-

1	घर/आवसीय/रहवास/निवास स्थल	10/- रुपये
2	व्यावसायिक प्रतिष्ठान, दुकान, खानपान के स्ान (ढाबा/मिठाई की दुकान/ चाय की थड़ी इत्यादि)	150/- रुपये
3	गेस्ट हाउस	200/- रुपये
4	छात्रावास (Hostal) सरकारी	200/- रुपये
5	छात्रावास(Hostal) निजी	200/- रुपये

6	रेस्टोरेन्ट (न्देजंत (Unstar)	200/- रुपये
7	होटल रेस्टोरेन्ट (Unstar)	500/- रुपये
8	होटल रेस्टोरेन्ट (3 Star तक)	800/- रुपये
9	होटल रेस्टोरेन्ट (3 Star से अधिक)	1500/- रुपये
10	व्यवसायिक कार्यालय, सरकारी कार्यालय, बैंक, बीमा कार्यालय, कोचिंग क्लासेज, शैक्षणिक संस्थान (निजी एवं सरकारी) इत्यादि	250/- रुपये
11	क्लीनिक, डिस्पेंसर, लेबोरेटरीज	500/- रुपये
12	क्लीनिक/हॉस्पिटल (50 बेड तक)	1000/- रुपये
13	क्लीनिक, डिस्पेंसरी, लेबोरेटरीज (50 बेड से अधिक)	2000/- रुपये
14	लघु कुटीर उद्योग वर्कशॉप (केवल गैर खतरनाक) अवशिष्ट 10 कि.ग्रा. प्रतिदिन	400/- रुपये
15	गोदाम, कोल्ड स्टोरेज (केवल गैर खतरनाक) अवशिष्ट	800/- रुपये
16	शादी हॉल, उत्सव हॉल प्रदर्शनी एवं मेला 3000 वर्ग मीटर क्षेत्रफल तक	1000/- रुपये
17	शादी हॉल, उत्सव हॉल प्रदर्शनी एवं मेला 3000 वर्ग मीटर से अधिक क्षेत्रफल	3000/- रुपये
18	अन्य जो उपर चिन्हित नहीं हैं।	ग्राम पंचायत के आंकलन के अनुसार

राज्य सरकार अधिसूचना जारी कर उक्त दरों में वृद्धि कर सकेगी।

- (v) घर-घर कचरा संग्रहण कार्य हेतु उक्तानुसार निर्धारित शुल्क प्रत्येक घर से वार्ड/क्षेत्र की अधिकृत संस्था/ व्यक्ति द्वारा ही वसूल किया जावेगा। उक्त दरो का संस्था/व्यक्ति द्वारा उचित रीति से प्रचार-प्रसार किया जावेगा एवं दरों को पर भी प्रदर्शित किया जावेगा। अधिकृत संस्था/व्यक्ति का उपकरणों/वाहनों पर संस्था/व्यक्ति का नाम व मोबाईल नम्बर लिखना होगा।
- (vi) ग्राम पंचायत को निर्धारित प्रपत्र में साप्ताहिक रिपोर्ट संबंधित समिति के अधिकृत अधिकारी/प्रतिनिधि का प्रस्तुत करनी होगी।
- (vii) होटल/रेस्टोरेन्ट/कार्यालय परिसरो तथा वाणिज्यिक क्षेत्रों सहित झुग्गी झोपडी तथा इधर-उधर फैले क्षेत्रों/बस्तियों से अपशिष्ट संग्रहण करने हेतु व्यवस्था की जावेगी। इन संस्थानों से उत्सर्जित बायो डिग्रेडेबल सबस्टेन्स के उद्गम स्थल से बन्द वाहनों में

एकत्रित कर, बन्द वाहनों से परिवहन कर नियमानुसार इनके अन्तिम निस्तारण स्थल पर ले जाया जायेगा।

- (viii) इन कन्टेनर के अपषिष्ट को मानव द्वारा उठाई धराई किया जाना प्रतिबद्ध करना आदि किसी कठिनाई के कारण ऐसा करना अपरिहार्य हो तो कर्मकार की सुरक्षा को सम्यक् रूप से ध्यान में रखते हुये समुचित पूर्ण सावधानी के अधीन मानव द्वारा उठाई धराई की जा सकेगी।

8. ठोस अपषिष्टों का परिवहन - अपषिष्टों का परिवहन करने के लिये प्रयोग में लाये जाने वाले वाहन (कवर्ड व्हीकल) उपर से भली-भांति ढके हुए होंगे ताकि अपषिष्ट लोगों को न तो दिखाई दे सके और न ही यातायात के दौरान अपषिष्ट मार्गों पर बिखर के तथा इसके लिये निम्नलिखित मानदण्डों को अपनाया जायेगा।

- (i) स्थापित भण्डार सुविधाओं से प्रतिदिन कूड़ा-कचरा साफ किया जायेगा। कूड़ादान के साथ-साथ आसपास का भी क्षेत्र भी साफ सुधरा रखा जायेगा।

- (ii) परिवहन वाहनों का डिजाइन ऐसा होगा जिससे कि अपषिष्ट की अन्तिम व्यय करने के पूर्व बार-बार की जाने वाली उठाई धराई से बचा जा सके।

9. ठोस अपषिष्टों का प्रसंस्करण- ग्राम पंचायत द्वारा अपने क्षेत्र में प्रतिदिन उत्पन्न होने वाले अपषिष्टों को उपयोगी बनाने के लिए राज्य प्रदूषण नियंत्रण मण्डल से सवीकृति प्राप्त कर विधिवत् आवंटित अथवा प्राप्त स्थलों पर स्वीकृत समुचित तकनीकी अथवा ऐसी विविध तकनीकों/नयी तकनीकी को अपनाते हुये जिससे कि भूमि भरण पर भार कम किया जा सके के लिए ठोस अपषिष्ट प्रबन्धन नियम 2016 की अनुसूची 2 के अनुसार किया जावेगा।

10. ठोस अपषिष्टों का व्यय- भूमिभरण में जैव अनिम्नीकरणीय निष्क्रिय अपषिष्ट अथवा अन्य ऐसे अपषिष्ट को जो न तो पुनःचक्रण अथवा नही जैविक संसाधन के लिए समुचित है निर्धारित रखा जावेगा। भूमिभरण अपषिष्ट प्रसंस्करण सुविधाओं से प्रसंस्करण पूर्व छोड़े गये अपषिष्ट से भी बचा जायेगा जब तक उसे अपषिष्ट प्रसंस्करण के लिये उपयुक्त न पाया जाये। अपरिहार्य परिस्थितियों में अथवा वैकल्पिक सुविधायें स्थापित किये जाने तक ग्राम पंचायत अपने लैण्डफील साईट पर निर्धारित मानदण्डों को अपनाते हुए भूमिकरण ठोस अपषिष्ट प्रबन्धन नियम 2016 के प्रावधानों के अनुरूप कर सकेगी।

11. औचक निरीक्षण- ग्राम पंचायत द्वारा अधिकृत अधिकारी ठोस अपषिष्ट प्रबन्धन हेतु अपनाई जा रही कार्य प्रणाली का औचक निरीक्षण कर सकेगा। नियमों के अनुसार ठोस अपषिष्ट प्रबंधन नहीं होने की स्थिति में कार्यवाही प्रस्तावित की जावेगी।

12. जनगणना नगरों एवं शहरी समूहों की ग्राम पंचायतों के कर्तव्य एवं उत्तरदायित्व जनगणना नगरों एवं शहरी समूहों की समस्त ग्राम पंचायतें:-

- (i) राज्य नीति और रणनीति के अनुसार ठोस अपषिष्ट प्रबंध योजना तैयार करना और उसकी एक प्रति राज्य सरकार को प्रेषित करते हुए राज्य द्वारा प्राधिकृत अभिकरण से अनुमोदन करवाना।

- (ii) मलिन बस्तियों, वाणिज्यिक संस्थान, गैर आवासीय परिसर इत्यादि से पृथक्कृत ठोस अपशिष्ट द्वार-द्वार संग्रहण की व्यवस्था कराना।
- (iii) कूड़ा चुनने वाले तथा अनौपचारिक रूप से अपशिष्ट संग्रहण करने वालों को मान्यता प्रदान करने की प्रक्रिया

निर्धारित करना तथा ठोस अपशिष्ट से द्वार-द्वार संग्रहण हेतु उपरोक्त की भागीदारी सुनिश्चित करना।

- (iv) ठोस अपशिष्ट प्रबंधन के कार्य में संव्य सहायता समूह की भागीदारी सुनिश्चित करना
- (v) उपयुक्त फीस का निर्धारण करना और उसका संग्रहण करना।
- (vi) पुर्नचक्रीय अपशिष्टों को संग्रहित करने के लिए सुलभ मार्ग उपलब्ध कराना। जैव अपशिष्ट भण्डारण के लिए हरे रंग के कन्टेनर संग्रहित करना और उसी क्रम में उन चक्रीय सामग्री की छटाई करने के लिए पर्याप्त स्थान तथा उपयुक्त भण्डार सुविधाएँ स्थापित करना।
- (vii) गलियों, मार्गों में सफाई करने वाले कर्मचारियों को निर्देश प्रदान करने कि संग्रहित किये गए पेड़ के पत्तों को न जलायें, उनका पृथक भण्डारण करें और ग्राम पंचायत द्वारा प्राधिकृत अपशिष्ट संग्रहणकर्ता को अपशिष्ट सौंपें।
- (ix) बागवानी, उद्यानों और बगीचों के अपशिष्ट को पृथक रूप से संग्रह करना और जहां तक संभव उसका प्रसंस्करण पार्को और बगीची में करना।
- (ix) पृथक किए गये जैव निम्नीकरणीय अपशिष्ट का परिवहन प्रसंस्करण सुविधाओं जैसे कंपोस्ट प्लांट, जैव मिथेनिकरण संयंत्र या ऐसी कोई सुविधा तक करना। ऐसे अपशिष्टके स्थल पर प्रसंस्करण को अधिमान्यता दी जानी चाहिए।
- (x) निर्माण और विध्वंस अपशिष्ट का परिवहन समय-समय पर यथासंशोधित निर्माण और विध्वंस अपशिष्ट प्रबंधन नियम, 2016 के उपबंधों के अनुसार करना।
- (xi) दो वर्षों के भीतर रासायनिक खाद के उपयोग को चरणबद्ध रूप से समाप्त करना और स्थानीय निकायों द्वारा अनुरक्षित सभी उद्यानों, बगीचों में कंपोस्ट का प्रयोग करना और जहां कहीं संभव हो इसके अधिकारिता के अधीन अन्य स्थानों पर भी ऐसा करना अनौपचारिक अपशिष्ट पुर्नचक्रण क्षेत्र द्वारा की जाने वाली पुर्नचक्रण पहलों को प्रोत्साहन उपलब्ध कराए जा सकते हैं।
- (xii) वार्षिक बजट में ठोस अपशिष्ट प्रबंधन सेवाओं के प्रचालन और अनुरक्षण के लिए निधियों का पर्याप्त उपबंध करना।

(xiii) अपशिष्ट चुनने वालों और अपशिष्ट संग्रहकर्ताओं को ठोस अपशिष्ट का प्रशिक्षण देना।

12. अभियोजन/पास्तियां:- किसी भी उपविधि की पालना नहीं करने अथवा उसका उल्लंघन करने परग्राम पंचायत द्वारा पर्यावरण सुरक्षा अधिनियम, 1987 पर तत्धीन निर्मित नियमों के अनुसार अभियोजन स्वीकृत के लिए पर्यावरण विभाग को सिफारिश कर सकेगी। साथ ही ऐसे कर्मचारी/अधिकारी के विरुद्ध सी.सी.ए. नियमों के तहत अनुशासनात्मक कार्यवाही करने के लिए अपनी अनुषा भी सक्षम अधिकारी को प्रेषित कर सकेगी, जिन्होंने कैरिंग चार्ज वसूल करने में कोई अनियमितता अथवा लापरवाही बरती हो। ग्राम पंचायत के द्वारा अधिकृत अधिकारी एवं कर्मचारी ठोस अपशिष्ट प्रबंधन नियम, 2016 के नियम 15 के खण्ड (यच) (zf) के अन्तर्गत अनुसूची "अ" में निर्धारित जुर्माना मौके पर वसूल कर सकेगा।

13. कठिनाईयों का निराकरण:- जब कभी इन उप विधियों के क्रियान्वयन में कोई कठिनाईयो उत्पन्न होगी तो मामला राज्य सरकार को निर्दिष्ट किया जायेगा जिसका इस सम्बन्ध में स्पष्टीकरण अंतिम होगा।

”अनुसूची - अ”

उपविधियों के उल्लंघन में किये गए प्रथम कृत्य के लिए निम्नांकित निर्धारित मौके पर जुर्माना वसूली

योग्य:-

1	रहवासीय भवनों के निवासियों द्वारा रोड/गली में कचरा फैलाने (Littering) पर	100 रुपये प्रतिदिन
2	दुकानदारों द्वारा कचरा डालने पर	100 रुपये प्रतिदिन
3	रेस्टोरेन्ट मालिकों खुला कचरा डालने पर	200 रुपये प्रतिदिन
4	होटल मालिकों द्वारा कचरा डालने पर	200 रुपये प्रतिदिन
5	औद्योगिक प्रतिष्ठान द्वारा कचरा डालने पर	200 रुपये प्रतिदिन
6	हलवाई, चाट, पकोड़ी, फास्ट फूड आईसक्रीम गन्ने का रस एवं अन्य ज्यूस सब्जी एवं फूट आदि ठेला व्यवसायियों पर	200 रुपये प्रतिदिन
7	सार्वजनिक स्थानों/रोड/यली में गांदगी (Littering) करने उल्लंघन पर	
	1.थूकने पर	50 रुपये एक बार
	2. खुले में नहाने पर	50 रुपये एक बार
	3. खुले में पेशाब करने पर	50 रुपये एक बार
	4. होटल मालिकों द्वारा कचरा डालने पर	100 रुपये एक बार
	5. औद्योगिक प्रतिष्ठान द्वारा कचरा डालने पर	200 रुपये एक बार
8	कचरे के पृथक्कीकरण भण्डारण एवं करने में उल्लंघन पर	
1.	कचरे के पृथक्कीकरण (segregation) भण्डारण (storage) delivery एवं इक्कठा (collection) करने में उल्लंघन पर	50 रुपये प्रतिदिन
2.	बल्क वेस्ट जनरेटर द्वारा कचरे को कचरापात्र में इकट्ठा नहीं किये जाने पर	200 रुपये प्रतिदिन
3.	बायोडिग्रेडेबल कचरे को पृथक से नहीं देने पर	50 रुपये प्रतिदिन
4.	सूखे कचरे को पृथक से नहीं देने पर	50 रुपये प्रतिदिन
5.	गार्डन वेस्ट/पेड़ों की छटाई के वेस्ट को नहीं देने पर	50 रुपये प्रतिदिन
6.	कचरा जलाने पर	100 रुपये प्रतिदिन
7.	दुकान दारो Vendor/hawker को बिना कचरापात्र के पाये जाने पर	150 रुपये प्रतिदिन
8.	दुकान-दारों Vendor/hawker को पृथक कर नहीं देने	150 रुपये प्रतिदिन

	पर	
9.	पालतू जानवरों के मालिकों द्वारा पालतू जानवरों से कचरा फैलाने व खुले में शौच कराने पर	200 रुपये प्रतिदिन
9	निजी मकान, दुकान इत्यादि के निर्माण का मलबा, निर्माण सामग्री, ईंट, सीमेंट, लोहा, पत्थर सरकारी भूमि पर डालने पर	200 रुपये प्रतिदिन
10	निजी ट्रक्टरों द्वारा बजरी, कचरा, मलबा, गोबर इत्यादि परिवहन करते हुए नगर निगम की सड़कों पर अपनी सामग्री बिखेरने व गन्दगी फैलाने पर	200 रुपये प्रतिदिन
11	सरकारी भवनों, चौराहों एवं गाँवों की दीवारों पर निजी वाणिज्यिक प्रचार-प्रसार हेतु पोस्टर चिपकाने, स्लोगन लिखकर सरकारी दीवारें ऐतिहासिक भवनों की सुन्दरता को खराब करने व बैनर्स लगाने पर उस संस्था के मालिक अथवा मौके पर पाये गये व्यक्ति से (प्रत्येक कृत्य पर)	200 रुपये प्रतिदिन
12	बिना सक्षम स्वीकृति के रोडकट करने पर	200 रुपये प्रतिदिन
13	अपने मकानों का गन्दे पानी का निकास आम सड़क पर करने पर	200 रुपये प्रतिदिन
14	अपने मकान भवन का सीवरेज कनेक्शन नहीं लेकर सीवरेज की गन्दगी आम नाली/नाले में बहाने पर	200 रुपये प्रतिदिन
15	क्रमांक 02 से 06 तक वर्णित व्यवसायिक द्वारा अपने व्यवसाय स्थल का कचरा एकत्रित करने के लिए निर्धारित ढक्कनदार कचरा पात्र गीला एवं सूखा कचरे को अलग-अलग किये जाने हेतु आवश्यक क्षमता का नहीं रखने पर	200 रुपये प्रतिदिन
16	दुकानदार अथवा ठेला व्यवसायिकों द्वारा सड़क पर बैठकर स्कूटर व साईकिल रिपेयरिंग कर आयल मिट्टी व पानी फैलाकर गन्दगी करने पर	200 रुपये प्रतिदिन
17	मीट की दुकानों के सामने दुकानदार द्वारा काटे गए जानवरों की हड्डियाँ, मलबा, मलीदा, खून, मुर्गे के पंख, अण्डों के छिलके इत्यादि सड़क, आम रास्ते में डालकर गन्दगी फैलाने पर	200 रुपये प्रतिदिन
18	आम रास्ता, सड़क व मकान के सामने गाय, भैंस, बकरी, कुत्ते, भेड़, ऊँट, गधा, घोड़े, सुअर इत्यादि पालतू जानवरों से गन्दगी फैलाने पर	200 रुपये प्रतिदिन
19	विवाह स्थलों द्वारा बाहर कचरा डालने पर	200 रुपये प्रतिदिन

20	आम रास्ता, सड़क पर खुले में या टेन्ट लगाकर खुले आम मांस-मछली पकाने व अंश सड़क पर डालने व गन्दगी फैलाने पर	200 रुपये प्रतिदिन
21	सार्वजनिक स्थान, जमीन व सड़क के किनारे बैठकर सब्जियां बेचकर छिलके व अंश सड़क पर डालने व गन्दगी फैलाने पर	50 रुपये प्रतिदिन
22	हेयर कटिंग सैलून वालों द्वारा आम रास्ता व सड़क पर गन्दगी, बाल इत्यादि डालने पर	100 रुपये प्रतिदिन
23	दुकानदारों अथवा व्यवसायिकों द्वारा आम रास्ता, सड़क अथवा दुकानों के सामने की खाली, सरकारी जमीन पर अतिक्रमण कर भवन सामग्री डालकर व्यवसाय करने पर	200 रुपये प्रतिदिन
24	आम रास्ता, सड़क, फुटपाथ सरकारी जमीन पर अतिक्रमण कर भोजनालय, ढाबा चलाकर गन्दगी फैलाने पर	200 रुपये प्रतिदिन
25	प्राइवेट अस्पताल, नर्सिंग होम, क्लिनिक दवाखाना इत्यादि द्वारा आम रास्ता, सड़क व फुटपाथ पर गन्दगी फैलाने पर	200 रुपये प्रतिदिन
26	संस्थान/व्यावसायिक प्रतिष्ठान (शैक्षणिक संस्थान, ऑफिस, होटल, दुकाने, रेस्टोरेन्ट, मिठाई दुकान, ढाबा, मन्दिर, प्रतिष्ठान, मेरिज हॉल, मेरिज गार्डन, बेक्वेट हॉल इत्यादि द्वारा प्लास्टिक कचरे को बाहर फेकने पर)	200 रुपये प्रतिदिन
27	व्यक्तियों/घरों तथा दुकानों द्वारा प्लास्टिक कचरे को बाहर फेकने पर	200 रुपये प्रतिदिन
28	प्लास्टिक कचरा जलाने पर	100 रुपये प्रतिदिन
29	प्लास्टिक कचरा जलाने पर	100 रुपये प्रतिदिन
30	विक्रय/भण्डारण	200 रुपये प्रतिदिन

उपरोक्तानुसार जुर्माना राशि राजस्थान पंचायती राज अधिनियम, 1994 की धारा-62 के वर्तमान प्रावधानों के अनुसार निर्धारित की गई है। धारा-62 में संशोधन होने की स्थिति राज्य सरकार अधिसूचना जारी कर उक्त जुर्माना राशि का पुनर्निर्धारण कर सकेगी।

1. अनुसूची-अ में उपविधियों के उल्लंघन में किय गये प्रथम कृत्य के लिए निर्धारित जुर्माना राशि द्वितीय कृत्य के लिए दुगुनी वसूल की जायेगी तथा तृतीय कृत्य के लिए जुर्माना राशि तिगुनी वसूल की जायेगी। तृतीय उल्लंघन के पश्चात् संबंधित व्यक्ति के विरुद्ध पर्यावरण (संरक्षण), अधिनियम, 1986 की धारा 15 के तहत अभियोजन की कार्यवाही आवश्यक रूप से की जावेगी।

2. अनुसूची-अ उल्लेखित तृतीय कृत्य के पश्चात् जिस स्थल पर उपविधियों के उल्लंघन में कृत्य किया गया है, उस स्थल ठेला, दुकान, भण्डार इत्यादि को सीज किया जावेगा एवं प्रतिबंधित वस्तुओं को नष्ट करने की कार्यवाही की जावेगी।

आज्ञा से

गजेंद्र सिंह राठोड़,

मुख्य कार्यकारी अधिकारी एवं सदस्य सचिव,

जिला स्वच्छता मिशन, जिला परिषद, अजमेर

राज्य केन्द्रीय मुद्रणालय, जयपुर।